

فہم قرآن: تفاسیر کی روشنی میں

اخذ و ترتیب: خرم مراد

خبر اور تحقیق

يَا أَتُهَا الْنِعَنَ أَسْنَوَا إِنْ جَاءَكُمْ فَاسِقٌ بِنَبَأٍ فَتَبَيَّنُوا إِنْ تُصِيبُوا قَوْمًا
بِعَهْدِهِ لَتُصِيبُوهُ عَلَى مَا كُلِّتُمْ ثُلُدِمِنَ ○ (الحجرات ۲۶: ۸۹)

اے ایمان والو! اگر آئے تمہارے پاس کوئی گھنگار خبر لے کر، تو تحقیق کرو،
کہیں جانہ پڑو کسی قوم پر نلوانی سے، پھر کل کو اپنے کیسے پر لوگو پچھلانے۔
(موقع الفرقان: شیخ اللہ مولانا محمود الحسن)

اے لوگو! جو ایمان لائے ہو، اگر کوئی فاسق تمہارے پاس خبر لے کر آئے تو
تحقیق کر لیا کرو، کہیں ایسا نہ ہو تم کسی گروہ کو نلوانستہ نقصان پہنچا بیٹھو اور پھر
پیشیں ہو

(تفہیم القرآن: مولانا سید ابوالاعلیٰ مودودی)

مواہب الرحمن: مولانا امیر علی ”

ایمان لانے والو! اگر فاسق تمہارے پاس خبر لاوے تو اس کو صاف معلوم کرو۔ تبیین میں بہ
نسبت بیان کے بھی مبالغہ ہے۔ اور بیان معنی ظاہر ہونا و کھل جانا۔ پس تبیین خوب ظاہر ہونا اور
خوب ظاہر جان لیتا۔ اور فاقیق نکرہ، ہے یعنی کوئی فاسق ہو۔ اور بناء بھی نکرہ، ہے یعنی کوئی خبر ہو،
خواہ وہ امر دنیا سے متعلق ہو یا امور دین سے متعلق ہو۔ اس واسطے کہ اہل ایمان کے واسطے کوئی امر
دنیاوی ایسا نہیں ہے جس کا انجام دین کی جانب راجح نہ ہو، کیونکہ دنیا سے وہ لوگ آخرت ہی کی
کمائی چاہتے ہیں۔ پس اگر دنیاوی امور میں بغیر تنتیش کے فاسق کی بات ملن لی جائے تو اس کا انجام

یہ ہے کہ دین میں خرابی پیدا ہو، لذما ہر فاسق کی عام خبر سے احتراز کا حکم فرمایا، کہ اے الٰہِ ایمان اگر کوئی فاسق تمہارے پاس کسی قسم کی خبر لاوے تو اس کو تغییش کر کے خوب صاف کرو، کیونکہ اس کے قول کرنے میں تمہارے دین و دنیا کا ضرر ہے بلکہ وہ تمہارے درمیان اس حیلہ سے فلوڈا لے گا۔

ایمان ہو کہ تم کسی قوم کو بغیر جانے مصیبت پہنچاؤ، تو آخر اپنے کیے پر شرمندہ ہو جاؤ۔ مثلاً فاسق نے اپنے فرق کی وجہ سے الٰہِ ایمان کے درمیان فساد و النا چاہا۔ پس اس نے ایک مسلمان قوم کی طرف سے امام کو اور اس کی جماعت کو جھوٹی خبر پہنچائی، اور انہوں نے بغیر تحقیق کے اس قوم پر چڑھائی کی۔ اور فاسق نے اس قوم کو یہ خبر پہنچائی کہ خلیفہ و اس کی جماعت کے لوگ، یعنی سلطان وغیرہ چاہتے ہیں کہ تم لوگوں کو گرفتار کر کے تمہارا مال لے لیں۔ اور ان لوگوں نے بھی اس کی بات پر اعتکو کر لیا اور اُن نے پر آمدہ ہوئے، اور آپس میں کہا کہ حدیث سے یہ بات ثابت ہے کہ مومن اپنے نفس کو ذلیل نہیں کرتا تو ناصلانی کے طریقے میں کیوں ہم لوگ حق اپنے نفس کو ذلیل کریں، جبکہ ہمارا قصور نہیں ہے۔ رہا یہ خیال کہ جماعت کے مقابلہ میں ہم لوگ مارے جاویں گے تو ہم کو اس کا خوف نہ کرنا چاہیے، کہ اچھے طریقے سے مرنا بہتر ہے، اور دنیا سے عاقبت بہتر ہے، اور حدیث سے ثابت ہے کہ جو کوئی اپنے مال و آباد کے پیچھے مارا گیا وہ شہید ہے، تو ہم کبھی کے شہوت کے واسطے تیار ہیں۔ آخر فاسق کی جھوٹی چنگاری سے ایک قوم کو مصیبت پہنچی اور امام و سلطان و جماعت نے بھی بلوانی سے ان کو شہید کیا۔ پھر جب حقیقتِ حل کھلی تو اپنے بھائیوں کے قتل پر غناک و شرمندہ ہوئے۔ اور یہ سب اسی وجہ سے پیش آیا کہ فاسق کی خبر کو بغیر تغییش کے ملن لیا گیا تھا۔ اسی واسطے اللہ تعالیٰ نے اس بارہ میں قرآن مجید نازل فرمایا، بلکہ رسول ملی اللہ علیہ وسلم کی حیات مبارکہ میں بطور مثال کے ایک واقعہ بھی جاری فرمایا تاکہ یہ لوگوں کو معلوم ہو کہ فاسق کی خبر سے کس قدر اہتمام کے ساتھ پرہیز رکھنا واجب ہے، اور بداحتیاطی کرنے میں کمل تک بھائیوں و عزیزوں کے جان و مال کا خوف ہوتا ہے۔...

اللہ تعالیٰ نے فاسق کی بات ختنے سے یا بدلوں تغییش کے اس کی تصدیق کرنے سے منع فرمایا۔ کیونکہ وہ فرق کرنے میں شیطان کا قیمع ہے، تو ایمان ہو کہ شیطان اس کے ذریعہ مسلمانوں میں قسلو پھیلاؤتے۔

اور فلوڈ کے وجہ ہوتے ہیں، جن میں سب سے زیادہ سخت وہ وجہ ہے جو دین کے ہیرایہ میں ہو۔ یعنی مثلاً فاسق نے دین میں کوئی بدعت نکلی، اور اس کو بہتر سمجھا، اور جب الٰہِ حق نے اس

کو روکا تو اس نے اہلِ حق کو دین سے مخالف سمجھ کر قاتلِ قتل قرار دیا۔ جیسے خارج و معززہ وغیرہ ہیں۔

اور ابتداء میں بغاوت اسی وجہ سے پھیل گئی۔ اور اس کا شروع ہونا بہت ہی باریک اجتہلو سے ہوا، کیونکہ حق حضرت علیؓ کے ساتھ تھا، کہ آنحضرتؐ نے... حضرت علیؓ کے حق میں دعا فرمائی کہ اللہ، جدھریہ پھرے تو حق ہی کے ساتھ ہو۔ اس حدیث سے معلوم ہو گیا کہ ہر ایک قتل میں حق انسیں کے ساتھ تھا۔ لیکن دوسری جانب اہلِ جمل و اہلِ صفين بھی باریک اجتہلو میں خطا کھاتے تھے۔ کیونکہ اگر ظاہر اجتہلو ہوتا تو آنحضرتؐ کی دعا کی بھی چند اس ضرورت نہ ہوتی۔ کیونکہ جو امرِ حق کہ بالکل ظاہر ہے اس سے پھرنا سب پر ظاہر ہو جاتا ہے۔ حالانکہ ان لا ایسوں میں جو لوگ کہ حضرت علیؓ کے مقلل تھے وہ خود بھی مشوش تھے، اور ایک جماعت کیش ر صحابہؓ میں سے دونوں کی جانب سے مشوش تھے۔

آنحضرتؐ نے بطور مججزہ فرقہ خارجی کی خبر بیان فرمائی.... کہ اس فرقہ کو مومنوں سے وہ فرقہ قتل کرے گا جو اولیٰ باحق ہے۔ لفظ اولیٰ باحق سے صریح اشارہ ہے کہ اجتہلو ایسا دیقق ہو گا کہ دونوں جانب حق کا احتمال ہو گا، اگرچہ ایک جانب اولیٰ ہے۔... باجملہ بغاوت کی ابتداء اسی وجہ سے ہوئی جو نہایت دیقق تھی۔

بیان القرآن: مولانا اشرف علی تھانویؒ

اے ایمان والو (جس طرح ولید بن عقبہ کی خبر پر، بوجود دیکھ و لید محکوم علیہ بالفسق نہیں، رسول اللہ علیہ وسلم نے عمل کرنے میں جلدی نہیں کی، بلکہ اس کی تحقیق فرمائی، جس سے ایک حکم شرعی ثابت ہو گیا کہ بدوس تحقیق کے ایسی خبر پر عمل نہ کرنا چاہیے، اور اپر تم کو معلوم ہو گا ہے کہ حکم شرعی سے سبقت کرنا منع عنہ ہے، بس لا محلا اس حکم شرعی سے بھی سبقت منع عنہ ہو گی۔

اور جب غیر محکوم علیہ بالفسق میں یہ حکم ہے، تو فاسق کے باب میں تو بدرجہ اولیٰ اس لئے ہم تم کو اہتمام کے لیے بکر حکم دیتے ہیں کہ)، اگر کوئی شریر آدمی تمہار پاس کوئی خبر لاوے، (جس میں کسی کی شکایت ہو)، تو (بدوس تحقیق کے اس پر عمل مت کیا کرو، بلکہ اگر عمل کرنا ہو تو) خوب تحقیق کر لیا کرو، کبھی کسی قوم کو نہادنی سے کوئی ضرر نہ پہنچا دو، پھر اپنے کیے پر بچھتا پڑے۔ مطلب یہ کہ جیسا اس واقعہ میں رسول اللہ صلی اللہ علیہ وسلم نے کیا ہے ایسا ہی تم کو کرنا

چاہئے، کہ اس کے خلاف وہی تقدیم میں یہی اللہ و رسولہ ہے جس کی ممانعت ہو چکی ہے۔ پس یا اسما الذین امنوا میں مخاطب عام مومنین ہیں، اور فاسق سے مراد عام فاسقین ہیں، اور فاسق کا ذکر افادہ مبالغہ فی الحکم کے لیے ہے یہ نہیں کہ جس قصہ میں اس کا نزول ہوا ہے اس کو فاسق کہا گیا ہو۔ پس اس آیت سے نہ ولید کا فاسق ہونا لازم آیا اور نہ اس کا شبہ رہا کہ یہ موہم ہے کہ آپ نے بے تحقیق کچھ کارروائی کرنا چاہا ہو گا۔ وجہ دفعہ شبہ ظاہر ہے کہ آپ اس میں مخاطب نہیں بلکہ عام مومنین کو حکم ہے کہ اس میں حضور صلی اللہ علیہ وسلم کا اقتدا کرو، اور اس خبر سے مراد مطلق خبر نہیں ہے بلکہ جس پر عمل کرنے سے کسی کا ضرر لازم آتا ہو۔ بقرینہ ان تصییوا الخ - تو اس محتمل الفسق و مقطوع الفسق دونوں کی خبر غیر مقبول ہے۔ پس اس مقام پر مطلقاً خبر واحد کے مقبول یا غیر مقبول ہونے کی تفصیل سے بحث کرنا امرِ زائد ہے۔ اسی طرح صحابہؓ کے عدول وغیر عدول ہونے کی بحث کرنا امرِ زائد ہے۔ کیونکہ ولید کا فاسق ہونا آیت سے لازم ہی نہیں آتا بلکہ نہ حدیث سے۔ اس لیے کہ ممکن ہے کہ ولید کو خود گلن میں غلطی ہوتی ہو۔

اور **فَتَبَيَّنُوا** سے یہ مقصود نہیں کہ ضرور اس خبر کی تحقیق کی جاوے۔ کیونکہ اس پر اجماع ہے کہ اگر ہم کسی شخص کی برائی سن کر بالکل التفات نہ کریں، جائز ہے۔ بلکہ بعض جگہ تو تجسس حرام ہے۔ بلکہ مقصود اس سے نہیں ہے عمل بلا تحقیق ہے، جیسا کہ تقریر ترجمہ میں ظاہر کروایا ہے۔

اور یہ مسئلہ مستقل ہے کہ تحقیق کمال واجب ہے، کمال جائز ہے، کمال ممنوع ہے۔ سو اس میں قولِ بجمل یہ ہے کہ جمال تحقیق نہ کرنے سے کوئی واجب شرعی فوت ہوتا ہو وہاں واجب ہے۔ مثلاً سلطان کسی کے ارتاد کی خبر سے تو چونکہ ارتاد کی صورت میں اس پر واجب ہے کہ اس کو توبہ کرادے ورنہ قتل کرے اس لیے تحقیق واجب ہو گی۔ یا سلطان نے سنا کہ فلاں شخص فلاں کو قتل کرنا چاہتا ہے تو چونکہ بوجہ سلطان ہونے کے حفاظت رعایا کی اس کے ذمہ واجب ہے اس لیے اس کی تحقیق اور انتظام واجب ہے۔ اور جمال تحقیق نہ کرنے سے کوئی واجب فوت نہیں ہوتا اور تحقیق کرنے سے اس مبلغ عنہ کا بھی کوئی ضرر نہیں ہوتا تو وہاں تحقیق جائز ہے۔ جیسے یہ سنا کہ فلاں شخص مجھ کو مارے گا۔ اور اگر تحقیق کرنے سے اپنی کوئی دفعہ مضرت نہیں، اور اس دوسرے کو ناگواری ہے، تو تحقیق حرام ہے۔ جیسے کسی نے سنا کہ فلاں شخص خفیہ شراب پیتا ہے۔ تو تحقیق نہ کرنے سے اپنا کوئی ضرر نہیں اور تحقیق کرنے سے وہ فضیحت ہوتا ہے۔ خوب سمجھ لیا جاوے۔

محارف القرآن: مفتی محمد شفیع^۱

اس آیت کے نزول کا واقعہ ابنِ کثیر نے بحوالہ مسند احمد یہ نقل کیا ہے کہ قبیلہ بنی المصلق کے رئیس حارث بن ضرار بن الی ضرار، جن کی صاحبزادی حضرت جو پیر یہ^۲ بنت حارث امہلت المومنین میں سے ہیں، یہ فرماتے ہیں کہ میں رسول اللہ صلی اللہ علیہ وسلم کی خدمت میں حاضر ہوا تو آپ^۳ نے مجھے اسلام کی دعوت دی اور زکوٰۃ ادا کرنے کا حکم دیا۔ میں نے اسلام کو قبول کیا اور زکوٰۃ ادا کرنے کا اقرار کیا، اور عرض کیا کہ اب میں اپنی قوم میں جا کر ان کو بھی اسلام اور ادائے زکوٰۃ کی طرف دعوت دوں گے۔ جو لوگ میری بات مان لیں گے اور زکوٰۃ ادا کریں گے، میں ان کی زکوٰۃ جمع کرلوں گے۔ اور آپ^۴ فلاں مہینہ کی فلاں تاریخ تک اپنا کوئی قاصد میرے پاس بیجع دیں تاکہ جو رقم زکوٰۃ کی میرے پاس جمع ہو جائے اس کو سپرد کروں۔ پھر جب حارث نے حسب وعدہ امہلک لانے والوں کی زکوٰۃ جمع کی، اور وہ مہینہ اور تاریخ جو قاصد بیجع کے لیے طے ہوئی تھی گزر گئی، اور آپ^۵ کا کوئی قاصد نہ پہنچا تو حارث کو یہ خطرہ پیدا ہوا کہ شاید رسول اللہ صلی اللہ علیہ وسلم ہم سے کسی بات پر ناراض ہیں، ورنہ یہ ممکن نہیں تھا کہ آپ^۶ وعدے کے مطابق اپنا آدمی نہ بیجع۔ حارث نے اس خطرہ کا ذکر اسلام قبول کرنے والوں کے سرداروں سے کیا اور ارادہ کیا کہ یہ سب رسول اللہ صلی اللہ علیہ وسلم کی خدمت میں حاضر ہو جلویں۔ ادھر واقعہ یہ ہوا کہ آخرت صلی اللہ علیہ وسلم نے مقررہ تاریخ پر ولید بن عقبہ^۷ کو اپنا قاصد بنا کر زکوٰۃ وصول کرنے کے لیے بیجع دیا تھا، مگر ولید بن عقبہ کو راستہ میں یہ خیال آیا کہ اس قبیلہ کے لوگوں سے میری پرانی دشمنی ہے، کہیں ایسا نہ ہو کہ یہ مجھے قتل کر دیں۔ اس خوف کے سبب وہ راستہ ہی سے واپس ہو گئے، اور رسول اللہ صلی اللہ علیہ وسلم سے جا کر یہ کہا کہ ان لوگوں نے زکوٰۃ دینے سے انکار کر دیا، اور میرے قتل کا ارادہ کیا۔ اس پر رسول اللہ صلی اللہ علیہ وسلم کو غصہ آیا، اور حضرت خلدة بن ولید کی سرکردگی میں ایک دستے محلہ دین کا روانہ کیا۔ ادھر یہ دستے محلہ دین کا روانہ ہوا، ادھر سے حارث مع اپنے ساتھیوں کے حضور صلی اللہ علیہ وسلم کی خدمت میں حاضری کے لئے لٹکے۔ مہینہ کے قریب دونوں کی ملاقات ہوئی۔ حارث نے ان لوگوں سے پوچھا کہ آپ کن لوگوں کی طرف بیجع گئے ہو۔ ان لوگوں نے کہا کہ ہم تمہاری طرف بیجع گئے ہیں۔ حارث نے سبب پوچھا تو ان کو واقعہ ولید بن عقبہ کے بیجع کا اور ان کی واپسی کا بتلا بیا گیا، اور یہ کہ ولید بن عقبہ نے رسول اللہ صلی اللہ علیہ وسلم کے سامنے یہ بیان دیا ہے کہ بنی المصلق نے زکوٰۃ دینے

سے انکار کر دیا، اور میرے قتل کا منصوبہ بنایا۔ حارث نے یہ سن کر کہا کہ قسم ہے اس ذات کی جس نے محمد صلی اللہ علیہ وسلم کو رسولِ برحق بنایا کہ بھیجا ہے، میں نے ولید بن عقبہ کو دیکھا تک نہیں، اور نہ وہ میرے پاس آئے۔ اس کے بعد حارث جب رسول اللہ علیہ وسلم کی خدمت میں حاضر ہوئے تو آپ نے فرمایا کہ کیا تم نے زکوٰۃ دینے سے انکار کیا، اور میرے قاصد کو قتل کرنے کا ارادہ کیا تھا۔ حارث نے کہا کہ ہرگز نہیں، قسم ہے اس ذات کی جس نے آپ کو پیغام حق دیکھ بھیجا ہے، نہ وہ میرے پاس آئے نہ میں نے ان کو دیکھا۔ پھر جب مقررہ وقت پر آپ کا قاصد نہ پہنچا تو مجھے خطرہ ہوا کہ شاید مجھ سے کوئی قصور ہوا جس پر حضور نماض ہوئے اس لیے میں حاضر خدمت ہوا۔ حارث فرماتے ہیں کہ اس پر سورہ تہجیات کی آیت نازل ہوئی (ابن کثیر)

اور بعض روایات میں ہے کہ ولید بن عقبہ حسب الحکم نبی المصلحت میں پہنچے۔ اس قبلہ کے لوگوں کو چونکہ یہ معلوم تھا کہ اس تاریخ پر حضور کا قاصد آؤے گا۔ یہ "تفہیما" بستی سے باہر نکلے کہ ان کا استقبال کریں۔ ولید بن عقبہ کو شبہ ہو گیا کہ یہ شاید پرانی دشمنی کی وجہ سے مجھے قتل کرنے آئے ہیں۔ یہیں سے واپس ہو گئے، اور جا کر حضور صلی اللہ علیہ وسلم سے اپنے گمان کے مطابق یہ عرض کر دیا کہ وہ لوگ زکوٰۃ دینے کے لیے تیار نہیں، بلکہ میرے قتل کے درپے ہوئے۔ اس پر آنحضرت صلی اللہ علیہ وسلم نے حضرت خالد بن ولید کو بھیجا، اور یہ ہدایت فرمائی کہ خوب تحقیق کر لیں، اس کے بعد کوئی اقدام کریں۔ خالد بن ولید نے بستی سے باہر رات کو پہنچ کر قیام کیا، اور تحقیق حال کے لیے چند آدمی بطور جاسوس کے خفیہ بھیج دیئے۔ ان لوگوں نے آکر خبر دی کہ یہ سب لوگ اسلام و ایمان پر قائم، نمازوں و زکوٰۃ کے پابند ہیں، اور کوئی بات خلاف اسلام نہیں پائی گئی۔ خالد بن ولید نے واپس آکر آنحضرت صلی اللہ علیہ وسلم کو یہ سارا واقعہ بتلایا۔ اس پر یہ آیت نازل ہوئی (یہ ابن کثیر کی متعدد روایات کا خلاصہ ہے)

اس آیت سے یہ ثابت ہوا کہ کوئی شریر فاسق آدمی اگر کسی شخص یا قوم کی شکایت کرے ان پر کوئی الزام لگائے تو اسکی خربیا شہادت پر بغیر کمل تحقیق کے عمل کرنا جائز نہیں۔

آیت سے متعلقہ احکام و مسائل

"امام جعماں" نے احکام القرآن میں فرمایا کہ اس آیت سے معلوم ہوا کہ کسی فاسق کی خبر کو قبول کرنا اور اس پر عمل کرنا اس وقت تک جائز نہیں جب تک دوسرے ذرائع سے تحقیق کر کے اس کا صدق ثابت نہ ہو جائے، کیونکہ اس آیت میں ایک قرات تو فسیتوں کی ہے، جس کے معنی ہیں کہ اس پر عمل کرنے اور اقدام میں جلدی نہ کرو، بلکہ ثابت قدم رہو، جب تک دوسرے

ذرائع سے اس کا صدق ثابت نہ ہو جائے۔ اور جب فاسق کی خبر کو قبول کرنا جائز نہ ہوا، تو شہادت کو قبول کرنا بدرجہ اولیٰ ناجائز ہو گا، کیونکہ ہر شہادت ایک خبر ہوتی ہے جو حلف و قسم کے ساتھ موکد کی جاتی ہے۔ اسی لیے جمصور علماء کے نزدیک فاسق کی خبر یا شہادت شرعاً ”مقبول نہیں۔ البتہ بعض معاملات اور حالات میں فاسق کی خبر اور شہادت کو بھی قبول کر لیا جاتا ہے۔ وہ اس حکم سے مستثنی ہیں کیونکہ آیتِ قرآن میں اس حکم کی ایک خاص علت منصوص ہے، یعنی ان تھیں اوقا بمحالۃ۔ تو جن معاملات میں یہ علت موجود نہیں، وہ آیت کے حکم میں داخل نہیں یا مستثنی ہیں۔ مثلاً یہ کہ کوئی فاسق بلکہ کافر بھی کوئی چیز لائے اور یہ کہے کہ فلاں شخص نے یہ آپ کو ہدیہ بھیجا ہے تو اس کی خبر پر عمل جائز ہے۔ اس کی مزید تفصیل کتبِ فقہ معین الحکام وغیرہ میں ہے۔

ایک اہم سوال و جواب متعلقہ عدالتِ صحابہ

اس آیت کا ولید بن عقبہؓ کے متعلق نازل ہونا صحیح روایات سے ثابت ہے، اور آیت میں ان کو فاسق کہا گیا ہے۔ اس سے بظاہر یہ معلوم ہوتا ہے کہ صحابہؓ میں کوئی فاسق بھی ہو سکتا ہے۔ اور یہ اس مسلمہ اور متفق علیہ ضابطہ کیخلاف ہے کہ الصحاہتہ کلهم عدول، یعنی صحابہ کرام سب کے سب ثقہ ہیں، ان کی کسی خبر و شہادت پر کوئی گرفت نہیں کی جاسکتی۔

علامہ آلوی نے روح المعانی میں فرمایا کہ اس معاملے میں حق بات وہ ہے جس کی طرف جمصور علماء گئے ہیں کہ صحابہ کرام معصوم نہیں، ان سے گناہ کبیرہ بھی سرزد ہو سکتا ہے جو فرق ہے۔ اور اس گناہ کے وقت ان کے ساتھ وہی معاملہ کیا جائے گا جس کے وہ مستحق ہیں، یعنی شرعی سزا جاری کی جائے گی، اور اگر کذب ثابت ہوا تو ان کی خبر و شہادت رد کردی جائے گی۔

لیکن عقیدہ اہل سنت والجماعت کا نصوص قرآن و سنت کی بنا پر یہ ہے کہ صحابی سے گناہ تو ہو سکتا ہے، مگر کوئی صحابی ایسا نہیں جو گناہ سے توبہ کر کے پاک نہ ہو گیا ہو۔ قرآن کریم نے علی الاطلاق ان کے بارے میں اللہ تعالیٰ کی رضا کا فیصلہ صادر فرمادیا ہے۔ رضی اللہ عنہم ورضوانعہ (اللایتہ)، اور رضائے الہی گناہوں کی معانی کے بغیر نہیں ہوتی۔ جیسا کہ قاضی ابو یعلی نے فرمایا کہ رضا اللہ تعالیٰ کی ایک صفتِ قدیمه ہے، وہ اپنی رضا کا اعلان صرف انسی کے لیے فرماتے ہیں جن کے متعلق وہ جانتے ہیں کہ ان کی وفات موجبات رضا یہ ہوگی۔ (کذا فی الصارم المسلط لابن تیمیہ)

خلاصہ یہ ہے کہ صحابہ کرامؐ کی عظیم الشان جماعت میں سے گئے پنچ سو آدمیوں سے کبھی کوئی گناہ سرزد بھی ہوا ہے تو ان کو فوراً توبہ نصیب ہوئی ہے۔ حق تعالیٰ نے ان کو رسول کریم

صلی اللہ علیہ وسلم کی محبت کی برکت سے ایسا بنا دیا تھا کہ شریعت ان کی طبیعت بن گئی تھی۔ خلافِ شرع کوئی کام یا گناہ سرزد ہونا انتہائی شاذ و نادر تھا۔ ان کے اعمالِ صالحہ، نبی کریم صلی اللہ علیہ وسلم اور اسلام پر اپنی جانیں قربان کرنا، اور ہر کام میں اللہ تعالیٰ اور اس کے رسول صلی اللہ علیہ وسلم کے اتباع کو وظیفہ زندگی ہنانا، اور اس کے لیے ایسے مجاہدات کرنا جن کی نظری پچھلی امتیں میں نہیں ملتی۔ ان بے شمار اعمالِ صالحہ اور فضائل و کمالات کے مقابلے میں عمر بھر میں کسی گناہ کا سرزد ہو جانا اس کو خود ہی کا لعدم کروتا ہے۔

دوسرے، اللہ تعالیٰ اور اس کے رسول صلی اللہ علیہ وسلم کی محبت و عظمت اور اوفی سے گناہ کے وقت ان کا خوف و خشیت اور فوراً توبہ کرنا، بلکہ اپنے آپ کو سزا کے لیے خود پیش کرونا، کہیں اپنے آپ کو مسجد کے ستون سے باندھ دینا وغیرہ، روایاتِ حدیث میں معروف و مشور ہیں، اور بحکمِ حدیث گناہ سے توبہ کرنے والا ایسا ہو جاتا ہے کہ جیسے گناہ کیا ہی نہیں۔

تیسرا، حسبِ ارشادِ قرآن، اعمالِ صالحہ اور حنات خود بھی گناہوں کا کفارہ ہو جاتے ہیں۔ ان الحسنات یہ حسن الریاثات۔ خصوصاً جبکہ ان کے حنات عام لوگوں کی طرح نہیں، بلکہ ان کا حال وہ ہے جو ابو داؤد و ترمذی نے حضرت سعید بن زید سے نقل کیا ہے کہ، *وَاللَّهُ لَمْ يَشَهِدْ رَجُلًا مِّنْهُمْ مَعَ النَّبِيِّ صَلَّى اللَّهُ عَلَيْهِ وَسَلَّمَ بِغَيْرِ فِيمَا وَجَهَهُ خَمْرٌ مَّنْ عَمِلَ أَحَدُكُمْ وَلَوْ عَمِرَ عُمْرُ نُوحٍ لَّيْسَ* خدا کی قسم ان میں سے کسی شخص کا نبی کریم صلی اللہ علیہ وسلم کے ساتھ کسی جلو میں شریک ہونا جس میں ان کے چہرہ پر غبار پڑ گیا ہو، تمہاری عمر بھر کی طاعت و عبادت سے افضل ہے، اگرچہ اس کو عمر نوح علیہ السلام دیدی گئی ہو۔

اس لیے ان سے صدورِ گناہ کے وقت اگرچہ سزا وغیرہ میں معاملہ وہی کیا گیا جو اس جرم کے لیے مقرر تھا مگر اس کے باوجود بعد میں کسی کے لیے جائز نہیں کہ ان میں سے کسی کو فاقہ قرار دے۔ اس لیے اگر آنحضرت صلی اللہ علیہ وسلم کے عمد میں کسی محلی سے کوئی گناہ موجبِ فرق سرزد بھی ہو، اور اس وقت ان کو فاقہ کہا بھی گیا، تو اس سے یہ جائز نہیں ہو جاتا کہ اس فرق کو ان کے لیے مستتر سمجھ کر معاذ اللہ فاقہ کہا جائے۔ (کذا فی الروح)

اور آیتِ مذکورہ میں تو قطعاً یہ ضروری نہیں کہ ولید بن عقبہ کو فاقہ کہا گیا ہو۔ سببِ نزول خواہ ان کا معاملہ ہی سی، مگر لفظ فاقہ ان کے لیے استعمال کیا گیا یہ ضرور نہیں۔ وجہ یہ ہے کہ اس واقعہ سے پہلے تو ولید بن عقبہ سے کوئی ایسا کام ہوا نہ تھا جس کے سبب ان کو فاقہ کہا جائے۔ اور اس واقعہ میں بھی جو انسوں نے مبنی المصلحت کے لوگوں کی طرف ایک بات خلط منسوب

کی وہ بھی اپنے خیال کے مطابق صحیح سمجھ کر کی، اگرچہ واقع میں غلط تھی۔ اس لئے آیتِ مذکورہ کا مطلب ہے ٹکف وہ بن سکتا ہے جو خلاصہ تفسیر میں اوپر گزرا ہے کہ اس آیت نے قاتدہ کلیہ فاسق کی خبر کے نامقوں ہونے کے متعلق بیان کیا ہے، اور واقعہ مذکورہ پر اس آیت کے نزول سے اس کی منیزہ تاکید اس طرح ہو گئی کہ ولید بن عقبہ اگرچہ فاسق نہ تھے مگر ان کی خبر قرآنِ قویہ کے اعتبار سے ناقابلِ قبول نظر آئی، تو رسول اللہ صلی اللہ علیہ وسلم نے مخصوص ان کی خبر پر کسی اقدام سے گریز کر کے خالد بن ولید کو تحقیقات پر مأمور فرمادیا۔ تو جب ایک ثقہ اور صالح آدمی کی خبر میں، قرآن کی بنا پر شبہ ہو جانے کا معاملہ یہ ہے کہ اس پر قبل از تحقیق عمل نہیں کیا گیا، تو فاسق کی خبر کو قبول نہ کرنا اور اس پر عمل نہ کرنا اور زیادہ واضح ہے۔

تمثیر قرآن: مولانا امین احسن اصلاحی

یہ مرکز (یعنی مدینہ) کے مسلمانوں کو اس طرح کے لوگوں کی طرف سے ایک سیاسی خطرہ سے آگاہ فرمایا گیا ہے۔ اور ہم اشارہ کرچکے ہیں کہ یہ اطرافِ مدینہ کے بدوسی قبائل کے بعض سرداروں کا رویہ بیان ہوا ہے۔ ان کے اندر تربیت سے محرومی کے باعث جس طرح نبی صلی اللہ علیہ وسلم کی عظمت کا صحیح شعور مفقود تھا، اسی طرح اسلامی اخوت کے صحیح احساس سے بھی یہ لوگ ابھی نا آشنا تھے۔ زمانہ جالمیت میں ان کے اندر جو رقبائیں اور رنجشیں آپس میں تھیں ان کے اثرات ہنوز باقی تھے۔ یہ لوگ مدینہ آتے تو ان میں سے بعض اپنے حریفوں کے خلاف غلط صحیح اطلاعات دے کر نبی صلی اللہ علیہ وسلم کو بھی بدگمان کرنے کی کوشش کرتے اور صحابہؓ میں سے بھی، جن پر ان کا اثر کارگر ہوتا، ان کو اپنے حق میں ہموار کرتے، مگر مدنیت کی مرکزی طاقت کو اپنے حریفوں کے خلاف اپنے حق میں استعمال کر سکیں۔ یہ صورتِ حال ایک نازک صورتِ حل تھی۔ مدینہ کی حکومت اول تو ابھی اچھی طرح مستحکم نہیں ہوئی تھی۔ ٹانیا اس قسم کی بے بنیاد افواہ انگیزیوں کی بنا پر اس کا کوئی اقدام خاص طور پر مسلمانوں کے کسی گروہ کے خلاف، عدل اور اجتماعی مصلحت دونوں کے خلاف ہوتا۔ یہ صورتِ حل مقتضی ہوئی کہ مرکز کے مسلمانوں کو یہ ہدایت کردی جائے کہ وہ اس طرح کے اہم معاملات میں فیصلہ کلیتہ "نبی صلی اللہ علیہ وسلم کی صواب دید پر چھوڑیں، غیر ثقہ لوگوں کی روایات پر اعتماد کر کے پیغامبر صلی اللہ علیہ وسلم کو اپنی رائے سے متأثر کرنے کی کوشش نہ کریں۔ چنانچہ ان کو ہدایت ہوئی کہ اگر کوئی فاسق شخص کسی اہم بات کی خبر دے تو نفسِ واقعہ کی اچھی طرح تحقیق کیے بغیر اس کی بات پر اعتماد کر کے کوئی

اقدام نہ کر بیٹھو، مبادا کہ تم جوش و جذبہ سے مغلوب ہو کر کبھی بے گناہ گروہ کے خلاف اقدام کر گزو جس پر تمہیں بعد میں پچھتا ناپڑے۔

فاسق سے مراد شریعت کے حدود و قیود سے بے پرواں لوگ ہیں۔ لفظ "نباء" کی تحقیق اس کے محل میں ہم بیان کرچکے ہیں کہ اس سے مراد کوئی اہم خبر ہوتی ہے، جس کو بدور کر لینے یا اس پر عمل کرنے سے دور رہنے کے پیدا ہونے کا امکان ہو۔ اس طرح کی اہم خبر اگر کوئی ایسا شخص دے جو دینی و اخلاقی اعتبار سے ناقابل اعتبار ہو تو عقل اور اخلاق دونوں کا تقاضائی ہے کہ اس کی بات اس وقت تک باور نہ کی جائے جب تک خبر اور مخبر دونوں کی اچھی طرح تحقیق نہ کر لی جائے۔ ہو سکتا ہے کہ خبر دینے والے نے فاسد محرکات کے تحت خبر دی ہو۔ اور خبیر یا تو بالکل جھوٹی ہو۔ یا کسی بد نیتی سے اس میں ایسی کمی پیشی کر دی گئی ہو کہ سننے والوں کے جذبات میں اس سے جوش و اشتغال پیدا ہوا۔ لفظ جہالت، یہاں جوش و یہجان کے معنی میں ہے۔

...

آیت کی شانِ نزول کو درایت کی کسوٹی پر جانچیے تو معلوم ہو گا کہ اس کی کوئی کل بھی سیدھی نہیں ہے۔

سب سے پہلی بات تو یہ ہے کہ آیت میں فاسق کی روایت پر اعتماد کرنے سے روکا گیا ہے جب کہ ولیدؓ کے متعلق اس واقعے سے پہلے کوئی بات بھی ایسی لوگوں کے سامنے نہیں آئی تھی جس سے معلوم ہو سکتا کہ نعوذ باللہ وہ فاسق ہیں۔ صرف یہی نہیں کہ ان کے فتن کی کوئی شہادت موجود نہیں تھی بلکہ ان کی ثقاہت و عدالت کا یہ مرتبہ تھا کہ خود نبی صلی اللہ علیہ وسلم نے ان کو تحصیل زکوٰۃ کے ذمہ دارانہ منصب پر مأمور فرمایا۔ اگر ان کے اندر اس قسم کا کوئی کھوٹ ہوتا تو حضورؐ ان کو اس اہم خدمت کے لیے کس طرح منتخب فرماتے۔

دوسری بات یہ ہے کہ اس شانِ نزول کو باور کر لیجیے تو پھر یہ بھی مانتا ہے گا کہ "نعموذ باللہ" رسول اللہ صلی اللہ علیہ وسلم اپنے صحابہؓ سے اتنے تلاویف تھے کہ ایسے لوگوں کو ذمہ دارانہ مناصب پر مأمور فرمادیتے تھے جو اپنی دروغ بانی سے حکومت اور رعایا دونوں کو خطرے میں ڈال دیں۔ اس قسم کے بے بصیرتی ایک عام معقول آدمی سے بھی یہید از قیاس ہے چہ جائے کہ اس کا صدور سرورِ عالم صلی اللہ علیہ وسلم سے ہو۔

تیسرا بات یہ ہے کہ اگر ولیدؓ استقبال کرنے والی پارٹی کو جنگجو پارٹی سمجھ کر اس سے ڈر کے والپس آگئے تھے اور اپنا تاثر انہوں نے حضورؐ کے سامنے یہ بیان کیا کہ بنی مصلق نے زکوٰۃ ادا

کرنے سے انکار کر دیا ہے تو ان کی یہ بات سادہ لوچی اور کمزوری تو قرار دی جاسکتی ہے لیکن ازروئے شریعت اس کو فرق نہیں کہا جاسکتا۔ پھر تو اس مضمون کی آیت اتنی تھی کہ مسلمانو، تم اپنے ذمہ دارانہ عمدے ایسے سلودہ لوحوں کے سپرد نہ کیا کرو جو استقبال کرنے والوں اور لڑنے والوں کے درمیان امتیاز کرنے سے بھی قاصر ہوں۔ غور کرنے کی بات ہے کہ ولیدؓ اتنے سادہ لوح ہوتے تو کیا حضور صلی اللہ علیہ وسلم ان کو ایسی اہم مالی اور سیاسی ذمہ داری سپرد کر دیتے؟ کیا کسی شخص کے اندر سلودہ لوچی کوئی ناگہانی طور پر پیدا ہو جانے والی چیز ہے جو لوگوں سے مخفی رہے، یہاں تک کہ خود حضور صلی اللہ علیہ وسلم کو بھی اس کا اندازہ نہ ہو سکے۔

چوتھی بات یہ ہے کہ یہی ولیدؓ ہیں جن کو سیدنا عثمان غنیؓ نے اپنے دور خلافت میں کوفہ کا گورنر بنایا۔ غور کیجیے کہ کیا حضرت عثمان غنیؓ اس بات سے واقف نہیں تھے کہ یہ شخص ازروئے نص قرآن فاسق قرار پاچکا ہے اور گورنری تو درکنار اسلامی قانون کی رو سے یہ کسی روایت یا شہادت کا بھی اہل نہیں ہے؟ اگر ناواقف تھے تو یہ مانیے کہ حضرت عثمانؓ جیسے خلیفہ راشد، جن کو جامع قرآن ہونے کا بھی شرف حاصل ہے ”نعوذ باللہ“ قرآن کا اتنا علم بھی نہیں رکھتے تھے جتنا علم شانِ نزول کی روایتیں کرنے والے ان راویوں کو تھا۔

میں نے اس شانِ نزول کے صرف چند پسلوؤں کی طرف اشارہ کیا ہے، ورنہ اضطراب اس کے ہر پسلو میں ہے۔ بعض روایات میں ہے کہ حضور صلی اللہ علیہ وسلم نے تاویہی دستہ روانہ کر دیا تھا، بعض میں ہے کہ روانہ کرنے کا فیصلہ فرمایا تھا اور بنی مصلائق کو الشی میثم دے دیا تھا کہ اگر تم لوگ اپنی حرکت سے بازنہ آئے تو میں تمہاری سرکوبی کے لیے ایسے شخص کو بھیجوں گا جو عندی کنفی (جو میرے نزدیک میری اپنی ذات کی طرح ہے) ساتھ ہی حضرت علیؓ کے شانے پر سبقت پاتے ہوئے ان کی حوصلہ افزائی بھی فرمائی کہ اس مسم کو یہ سرکریں گے۔ بعض روایات میں اس کے برخلاف یہ ہے کہ اس مسم پر آپؐ نے حضرت خالدؓ کو بھیجا۔ غرض جتنے منہ ہیں اتنی ہی باتیں ہیں، حالانکہ لویطیعکم فی کثیر من الامرؓ سے یہ بات صاف معلوم ہوتی ہے کہ نبی صلی اللہ علیہ وسلم کے سامنے اس طرح کی کوئی بات آئی بھی تو آپؐ نے ٹال دی اور لوگوں کو تنبیہ کر دی گئی کہ وہ پیغمبرؓ کو اپنی راویوں سے متاثر کرنے کی کوشش نہ کریں۔

میرے نزدیک یہ شانِ نزول روافض کی ”ایجادات“ میں سے ہے جس سے انہوں نے صرف ولیدؓ ہی کو بدنام کرنا نہیں چاہا ہے بلکہ حضرت عثمانؓ کو بھی مطعون کرنے کی کوشش کی ہے کہ انہوں نے یہ جانتے بوجھتے کہ یہ شخص فاسق ہے محض از راوی کتبہ پروری اس کو کوفہ کا گورنر بنا

دیا۔ پھر کوفہ کی گورنری کے دوران میں ان ظالموں نے ان کا پیچھا نہیں چھوڑا بلکہ ان کے فرق کے ایسے واقعات کی روایت کی ہے جن کو سن کر نہیں بھی آتی ہے اور روتا بھی۔ نہیں ان ظالموں کی ذہانت پر آتی ہے اور روتا اپنے مفسرین کی سلوگی پر کہ اس قسم کی بے سروپا روایتیں تغیر کی کتابوں میں نقل کر دیتے ہیں، حالانکہ آیت کے الفاظ اور اس کے سیاق و سبق سے ان کو کوئی دور کا بھی تعلق نہیں ہوتا۔

تفہیم القرآن: مولانا سید ابوالاعلیٰ مودودی ”

اکثر مفسرین کا بیان ہے کہ یہ آیت ولید بن عقبہ بن ابی معیط کے بارے میں نازل ہوئی ہے۔ ... تھوڑے سے لفظی اختلاف کے ساتھ اس قصہ کو امام احمد، ابن ابی حاتم، طبرانی اور ابن حجری نے حضرات عبد اللہ بن عباس، حارث بن ضرار، مجاهد، قتادہ، عبد الرحمن بن ابی لیلی، یزید بن رومان، خحاک اور مقاتل بن حیان سے نقل کیا ہے۔ حضرت ام سلمہ کی روایت میں یہ پورا قصہ بیان تو اسی طرح ہوا ہے مگر اس میں ولید کے نام کی تصریح نہیں ہے۔

اس نازک موقع پر جبکہ ایک بے بنیاد خبر پر اعتماد کر لینے کی وجہ سے ایک عظیم غلطی ہوتے ہوتے رہ گئی، اللہ تعالیٰ نے مسلمانوں کو یہ اصولی ہدایت دی کہ جب کوئی اہمیت رکھنے والی خبر، جس پر کوئی بڑا نتیجہ مترتب ہوتا ہو، تمہیں ملے تو اس کو قبول کرنے سے پہلے یہ دیکھ لو کہ خبر لانے والا کیسا آدمی ہے۔ اگر وہ کوئی فاسق شخص ہو، یعنی جس کا ظاہر حال یہ چا رہا ہو کہ اس کی بات اعتماد کے لائق نہیں ہے، تو اس کی دی ہوئی خبر پر عمل کرنے سے پہلے تحقیق کرلو کہ امرِ واقعہ کیا ہے۔

اس حکمِ رباني سے ایک اہم شرعی قاعدہ نکلتا ہے جس کا دائرہ اطلاق بہت وسیع ہے۔ اس کی رو سے مسلمانوں کی حکومت کے لئے یہ جائز نہیں ہے کہ کسی شخص یا گروہ یا قوم کے خلاف کوئی کارروائی ایسے مجرموں کی دی ہوئی خبروں کی بنا پر کردار لے جن کی سیرت بھروسے کے لائق نہ ہو۔ اسی قاعدے کی بنا پر محمد شین نے علم حدیث میں جرح و تعديل کافن ایجاد کیا تاکہ ان لوگوں کے حالات کی تحقیق کریں جن کے ذریعہ سے بعد کی نسلوں کو نبی صلی اللہ علیہ وسلم کی احادیث پہنچ تھیں، اور فقماء نے قانونِ شادت میں یہ اصول قائم کیا کہ کسی ایسے معاملہ میں جس سے کوئی شرعی حکم ثابت ہوتا ہو، یا کسی انسان پر کوئی حق عائد ہوتا ہو، فاسق کی گواہی قتل قبول نہیں ہے۔ البتہ اس امر پر اہلِ علم کا انقلاب ہے کہ عام و نبشوی معاملات میں ہر خبر کی تحقیق اور خبر لانے

وائلے کے لائق اعتماد ہونے کا اطمینان کرنا ضروری نہیں ہے۔ کیونکہ آیت میں لفظ بناء استعمال ہوا جس کا اطلاق ہر خبر پر نہیں ہوتا بلکہ اہمیت رکھنے والی خبر پر ہوتا ہے۔ اسی لیے فقہا کہتے ہیں کہ عام معلمات میں یہ قاعدة جاری نہیں ہوتا۔ مثلاً آپ کسی کے ہاں جاتے ہیں اور گھر میں داخل ہونے کی اجازت طلب کرتے ہیں۔ اندر سے کوئی آکر کھتا ہے کہ آجاو۔ آپ اس کے کھنے پر اندر جاسکتے ہیں قطع نظر اس سے کہ صاحبِ خانہ کی طرف سے اذن کی اطلاع دینے والا فاسق ہو یا صلح۔ اسی طرح اہلِ علم کا اس پر بھی اتفاق ہے کہ جن لوگوں کا فرق جھوٹ اور بدکرواری کی نوعیت کا نہ ہو، بلکہ فساوی عقیدہ کی بنا پر وہ فاسق قرار پاتے ہوں، ان کی شہادت بھی قبول کی جاسکتی ہے اور روایت بھی۔ محض ان کے عقیدے کی خرابی ان کی شہادت یا روایت قبول کرنے میں مانع نہیں ہے۔

بقیہ: قرآن کی بعض صفات

اور سورہ انعام میں فرمایا:

الْغَيْرُ اللَّهُ أَهْتَغُ حَكْمًا وَهُوَ الَّذِي أَنزَلَ الْكِتَابَ مُنَفَّصِلًا وَالَّذِينَ أَتَيْنَاهُمُ الْكِتَابَ يَعْلَمُونَ أَنَّهُ مَنْزُولٌ مِنْ رَبِّكَ بِالْحَقِّ لَا تَكُونُنَّ مِنَ الْمُمْتَرِنِينَ ○ وَتَمَتَّ كَلِمَتُ رَبِّكَ صِدْقًا وَعَدَ لَأَدَمَ بْنَ لِئَلِيلَةِ الْكَلِمَتِ وَهُوَ السَّمِيعُ الْعَلِيمُ ○ (۶۵: ۱۱۶ - ۱۱۷)

کیا میں اللہ کے سوا کوئی اور حکم ڈھوندوں در آنھا یکہ وہی ہے جس نے تمہاری طرف کتاب اتاری مفصل اور جن کو ہم نے کتاب عطا کی وہ جانتے ہیں کہ یہ تیرے رب کی طرف سے اتاری گئی ہے حق کے ساتھ تو تم شک میں پڑنے والوں میں سے نہ ہو جیو۔ اور تمہارے رب کی بات پوری ہوئی، تھیک تھیک عدل کے ساتھ، کوئی نہیں جو ان باتوں کو بدل سکے۔ اور وہ سننے والا اور جاننے والا ہے۔

یہاں گفتگو حلال و حرام کے اس ضابطے کی ہو رہی ہے جو قرآن نے پیش کیا ہے اور جس کے خلاف مخالفین خوب پروپیگنڈہ کر رہے تھے اور مومنین میں سے بعض اس سے متاثر ہو رہے تھے۔ فرمایا:

خدا کا قانون سچائی اور عدل و انصاف کے لحاظ سے مکمل ہے۔ اس کے سوا حلال و حرام کا قانون بنانے کا کسی کو اختیار نہیں۔ بس تم لوگ بغیر کسی کھنک کے خدا کی حلال کے ہوئی چیزوں کو کھاؤ اور شک اور اضطراب میں نہ پڑو۔